



न्यूज

डायरी

पूर्व सीएम चंपई सोरेन बीमार टीएमएच में भर्ती

जमशेदपुर। झारखंड के पूर्व सीएम सोरेन की तबीयत खराब होने के बाद उन्हें जमशेदपुर के टीएमएच में भर्ती कराया गया है। पिछले कुछ दिनों से उनकी तबीयत ठीक नहीं थी और वे कमजोरी महसूस कर रहे थे। पूर्व सीएम के प्रेस सलाहकार ने बताया कि वे डॉक्टर की निगरानी में हैं और उनका इलाज चल रहा है। उन्हें पिछले कुछ दिनों से लगातार लूज मोशन की शिकायत थी। जब तबीयत नहीं सुधरी तो उन्हें टीएमएच में भर्ती कराया गया। अस्पताल में उनके साथ उनके छोटे बेटे बाबूलाल सोरेन भी मौजूद हैं। जब तक वे पूरी तरह स्वस्थ नहीं हो जाएंगे तब तक उन्हें अस्पताल में भर्ती रखा जायेगा।

इमरान को 14, बुधरा को 7 साल कैद की सजा

कराची। जेल में बंद पाकिस्तान के पूर्व पीएम इमरान खान को रावलपिंडी की अदियाला जेल अदालत ने अलकादिर ट्रस्ट के मामले में शुक्रवार को 14 साल की सजा सुनायी। साथ ही उनकी इमरान की पत्नी बुशरा बीबी को भी 7 साल की सजा दी गयी है। इमरान खान इस फैसले को राजनीति से प्रेरित करार दे रहे हैं। 2023 में इमरान खान को सरकारी उपहारों को बेचने, सरकारी रहस्यों को लीक करने और गैरकानूनी शादी से जुड़े तीन मामलों में दोषी करार दिया जा चुका था।

दो लाख का इनामी

जोनल कमांडर गिरफ्तार

रांची। झारखंड की रांची पुलिस ने प्रतिबंधित नक्सली संगठन पीपुल्स लिबरेशन फ्रंट ऑफ इंडिया (पीएलएफआई) के जोनल कमांडर सह झारखंड स्टेट कमिटी के दो लाख के इनामी सदस्य कृष्णा यादव उर्फ सुल्तान को गिरफ्तार किया है। डीआईजी सह एसएसपी चंदन कुमार सिन्हा ने शुक्रवार को संवाददाता सम्मेलन में यह जानकारी दी। कृष्ण यादव के ऊपर रामगढ़, लातेहार, वतरा, रांची और लोहरदगा जिले के अलग-अलग थानों में कुल 51 मामले दर्ज हैं।

एसीबी ने घूस लेते

पंचायत सचिव को दबोचा

हजारीबाग। एसीबी की टीम ने शुक्रवार को पंचायत सचिव दीपक दास को रिवत लेते गिरफ्तार कर लिया। हजारीबाग में एसीबी की टीम ने यह कार्रवाई की। पंचायत सचिव ने अबुआ आवास योजना के तीसरी किस्त की अदायगी के लिए लाभुक से घूस मांगा था। चमेली देवी नामक एक लाभुक को अबुआ आवास योजना का लाभ मिला था। उनसे पंचायत सचिव ने तीसरे किस्त के लिए 11 हजार रुपया घूस की मांग की थी। महिला ने इसकी सूचना एसीबी को दी। एसीबी ने आरोप के सत्यापन के बाद पंचायत सेवक को घूस लेते रंगे हाथ घर दबोचा।

वाहवा

आभूषण

खोना (विकी) : 74600 रु./10 बाग

वांदी : 96000 रु./पति विकी



राष्ट्रपति ने गुकेश समेत चार खिलाड़ियों को खेल रत्न पुरस्कार से किया सम्मानित

झारखंड की बेटी सलीमा टेटे अर्जुन अवार्ड से अलंकृत

खबर मन्त्र ब्यूरो

नयी दिल्ली, रांची। झारखंड की बेटी और भारतीय महिला हॉकी टीम की कप्तान स्टार हॉकी खिलाड़ी सलीमा टेटे को अर्जुन अवार्ड से नवाजा गया। राष्ट्रपति भवन में शुक्रवार को आयोजित भव्य समारोह में राष्ट्रपति द्रौपदी मुर्मू ने उन्हें इस सम्मान से अलंकृत किया। सलीमा टेटे समेत 32 खिलाड़ियों को अर्जुन अवार्ड दिया गया है। यह अवार्ड पिछले चार साल की अवधि में बेहतर प्रदर्शन, खेल कौश और अनुशासन की भावना के लिए दिया जाता है। सलीमा को अर्जुन अवार्ड मिलने से पूरा झारखंड गौरवान्वित महसूस कर रहा है। सिमडेगा की रहने वाली सलीमा झारखंड की पहली बेटी हैं, जिन्हें यह सम्मान पाने का गौरव मिला। उनकी इस उपलब्धि पर राज्यपाल, मुख्यमंत्री समेत तमाम नेताओं, खेल संगठनों से बधाई दी है। वर्ष 2016 में सलीमा टेटे का चयन जूनियर भारतीय महिला हॉकी टीम के लिए हुआ था। उसके बाद से लगातार वो आगे बढ़ती रही। मई 2024 में उन्हें भारतीय महिला टीम का कप्तान बनाया गया। सलीमा टेटे झारखंड के सिमडेगा जिले बड़की छपर गांव की निवासी है। उनके पिता भी स्थानीय स्तर के हॉकी खिलाड़ी रह चुके हैं।



तिरु फॉल में डूबने से तीन युवाओं की मौत हेहल, रांची निवासी इंजीनियर आशीष और अंकुर दोनों सगे भाई थे

खबर मन्त्र संवाददाता

बुढ़मू। राजधानी के बुढ़मू थाना क्षेत्र स्थित तिरु फाल में शुक्रवार को नहाने उतरे तीन युवकों की डूबने से मौत हो गयी। इनमें रांची हेहल के दो सगे भाई भी हैं। तीनों युवक नयी गाड़ी खरीदने की खुशी में पूरे परिवार के साथ तिरुफाल में पिकनिक मनाने पहुंचे थे। मृत युवकों की पहचान रांची हेहल निवासी स्व पद्मलोचन दास के दो इंजीनियर पुत्रों आशीष कुमार (23), अंकुर कुमार (26) तथा एक करीबी रिश्तेदार दीपक गिरि (19) के रूप में की गयी। दीपक चान्हो थाना के करकट निवासी अशोक गिरि के पुत्र थे।

मां के सामने तीनों बच्चे डूब गये

जानकारी के अनुसार सुबह करीब दस बजे तिरुफाल में नहाने के दौरान अचानक आशीष डूबने लगा। उसको बचाने के प्रयास में दीपक और अंकुर भी डुब गये। तीनों बच्चों को पानी में डुबते देखकर अंकुर की मां भी उन्हें बचाने पानी उतरीं, पर वह किसी को बचा नहीं सकीं। तीनों बच्चे गहरे पानी में समा गये। घटनास्थल पर मां दहाड़ मार कर

सुरक्षा की व्यवस्था नहीं



व्यवस्था नहीं है। गांव के कुछ लोगों को सुरक्षा व्यवस्था के लिए कमेटी बनाकर रखा गया था लेकिन वह सिर्फ पर्यटकों से वसूली तक सीमित हैं। सूचना पाकर बीडीओ धीरज कुमार और सीओ सचिदानंद वर्मा सीएचसी पहुंचे। बीडीओ और सीओ ने कहा कि क्षेत्र में स्थित सभी पर्यटन स्थल में सुरक्षा का पुख्ता इंतजाम किया जायेगा।

आशीष दिल्ली में इंजीनियर था आशीष दिल्ली के गुडगांव में नौकरी करता था। वहीं अंकुर भी इंजीनियर था और उसकी हाल में ही रांची के आइएचएम में नौकरी लगी थी। आशीष की छुट्टी खत्म हो गयी थी और शुक्रवार की शाम की फ्लाइट से उसे दिल्ली जान था। उससे पहले ही यह हादसा हो गया। आशिष और अंकुर की मां पिपरवार थाना में कार्यरत है। दीपक श्यामा प्रसाद मुखर्जी कालेज रांची में पढ़ाई करता था।

रोने लगीं। सूचना पाकर पुलिस घटनास्थल पर पहुंची और ग्रामीणों की मदद से तीनों को रस्सी के सहारे बाहर निकाला।

और परिजनों ने कहा कि तिरुफाल सहित प्रखंड के अन्य पर्यटन स्थल में सुरक्षा की कोई व्यवस्था नहीं है। गांव के कुछ लोगों को सुरक्षा व्यवस्था के लिए कमेटी बनाकर रखा गया था लेकिन वह सिर्फ पर्यटकों से वसूली तक सीमित हैं। सूचना पाकर बीडीओ धीरज कुमार और सीओ सचिदानंद वर्मा सीएचसी पहुंचे। बीडीओ और सीओ ने कहा कि क्षेत्र में स्थित सभी पर्यटन स्थल में सुरक्षा का पुख्ता इंतजाम किया जायेगा।

आनन-फानन में सीएचसी बुढ़मू लेकर आयी। डॉक्टर ने जांच के बाद तीनों को मृत घोषित कर दिया।

देश नक्सलमुक्त होकर रहेगा : शाह

नयी दिल्ली। केंद्रीय गृह मंत्री अमित शाह ने शुक्रवार को कहा कि मोदी सरकार 'नक्सलमुक्त भारत' बनाने की दिशा में आगे बढ़ रही है। 31 मार्च 2026 तक देश नक्सलमुक्त होकर रहेगा। नक्सलवाद लोकतंत्र का सबसे बड़ा दुश्मन है। मोदी सरकार इसे समाप्त करने के लिए संकल्पित है। उन्होंने एक्स पर अपने पोस्ट में गुरुवार को छत्तीसगढ़ के बीजापुर में सुरक्षाकर्मियों द्वारा नक्सलियों के खिलाफ की गई कार्रवाई का भी जिक्र किया। गृह मंत्री ने कहा, केंद्रीय सुरक्षा बल और राज्य पुलिस की संयुक्त टीम ने अभियान चलाकर नक्सलियों के विरुद्ध बड़ी सफलता प्राप्त की। छत्तीसगढ़ के बीजापुर जिले में सुरक्षाबलों और नक्सलियों के बीच मुठभेड़ में 17 नक्सली मारे गये थे।

31 से बजट सत्र, एक फरवरी आम बजट

नयी दिल्ली। संसद का बजट सत्र का पहला चरण 31 जनवरी से 13 फरवरी के बीच हो सकता है। इस दौरान वित्त निर्मला सीतारमण एक फरवरी को आम बजट पेश करेंगी। 31 को लोकसभा और राज्यसभा की संयुक्त बैठक को राष्ट्रपति द्रौपदी मुर्मू संबोधित करेंगी। इसके बाद आर्थिक सर्वेक्षण पेश किया जायेगा। वित्त मंत्री निर्मला सीतारमण एक फरवरी को लगातार अपना आठवां बजट पेश करेंगी। सत्र का दूसरा भाग मार्च के दूसरे सप्ताह और अप्रैल के पहले सप्ताह के मध्य होगा।

डॉक्टर रेप-हत्या मामले में आज फैसला संभव

एजेंसी

कोलकाता। आरजी कर डॉक्टर के रेप और हत्या मामले में सियालदह कोर्ट शुक्रवार को अपना फैसला सुना सकता है। इस घटना ने पूरे देश और पीड़ित परिवार को झकझोर कर रख दिया है। अस्पताल की प्रशिक्षु डॉक्टर के साथ बलात्कार के बाद उसकी निर्मम हत्या कर दी गयी थी। उसका शव 9 अगस्त को अस्पताल के सेमिनार रूम में मिला था। इस घटना के बाद, अस्पताल के एक नागरिक स्वयंसेवक संजय राय को अपराध के सिलसिले में गिरफ्तार किया गया था। इस केस में दो मामले हैं, एक हाईकोर्ट में

परिजनों को न्याय की उम्मीद

मृतक डॉक्टर के पिता ने निष्पक्ष फैसले की उम्मीद जताते हुए कहा कि अदालत द्वारा सभी बातों पर विचार करने के बाद हमें अच्छा फैसला मिलेगा। पीड़ित परिवार ने कहा कि वह अदालत के फैसले के बाद अगर न्याय उनके मुताबिक नहीं हुआ तो वह आगे की अदालतों में अपील करेंगे। डीएनए रिपोर्ट में अन्य लोगों (अन्य आरोपियों) की मौजूदगी की पुष्टि हुई हो चुकी है। पीड़ित डॉक्टर के पिता ने कहा कि हम अपनी बेटी के लिए सच्चा न्याय चाहते हैं। हमें जहां भी जरूरत होगी, हम जायेंगे।

विचाराधीन है और दूसरा सुप्रीम कोर्ट में सूचीबद्ध किया गया है। शनिवार को आने वाले इस फैसले से न केवल पीड़िता के परिवार, बल्कि न्यायपालिका की निष्पक्षता में विश्वास रखने वाले सभी लोगों की उम्मीदें जुड़ी हैं। आरजी कर

मामले की संवेदनशीलता को देखते हुए उनकी भूमिका पर उच्च न्यायालय और सुप्रीम कोर्ट की भी निगाह रही है। इस फैसले को सुनाने वाले अतिरिक्त जिला एवं सत्र न्यायाधीश अनिर्बाण दास भी चर्चा का केंद्र बने हुए हैं।

शिक्षक नियुक्ति में पारा टीचरों को झटका

रांची। हाइकोर्ट ने कृष्ण कुमार हलदर की ओर से राज्य में 26000 सहायक शिक्षकों (आचार्य) की नियुक्ति के लिए चल रही प्रक्रिया के खिलाफ दायर की अपने फैसले में कोर्ट ने कहा है कि नियुक्ति प्रक्रिया में पारा शिक्षकों को क्वालिफाइंग मार्क्स में छूट देना सही नहीं है। कोर्ट ने उन्हें क्वालिफाइंग मार्क्स में छूट देने के प्रावधान को खत्म कर दिया है। हाइकोर्ट के चीफ जस्टिस और जस्टिस दीपक रौशन की बेंच में इस मामले की सुनवाई

हुई। सहायक शिक्षक नियुक्ति नियमावली में पारा शिक्षकों को 50% आरक्षण दिये जाने और क्वालीफाइंग मार्क्स में छूट दिए जाने को चुनौती देने वाली याचिका पर हाईकोर्ट ने अपना फैसला सुना दिया है। शुक्रवार को अपने फैसले में कोर्ट ने कहा है कि नियुक्ति प्रक्रिया में पारा शिक्षकों को क्वालिफाइंग मार्क्स में छूट देना सही नहीं है। कोर्ट ने उन्हें क्वालिफाइंग मार्क्स में छूट देने के प्रावधान को खत्म कर दिया है। हाइकोर्ट के चीफ जस्टिस और जस्टिस दीपक रौशन की बेंच में इस मामले की सुनवाई

क्वालिफाइंग मार्क्स में छूट खत्म

वाह!

वाह! थोड़ी सी जानकारी शेयर करने पर नई कार जीतने का मौका।

रुक जाइए! अनजान पॉप-अप्स पर कोई भी जानकारी शेयर नहीं करें। जालसाज़ इसका गलत इस्तेमाल कर सकते हैं!

लुभावने पॉप-अप्स से सावधान! जालसाज़ आपकी निजी जानकारी चुराकर उनका दुरुपयोग कर सकते हैं।

आरबीआई कहता है... स्मार्ट बनो, कूल रहो

अधिक जानकारी के लिए, <https://rbikehtahal.rbi.org.in> पर विजिट करें
फीडबैक देने के लिए, rbikehtahal@rbi.org.in को लिखें



